

“जलसंपदा विभागांतर्गत प्रकल्पांच्या भौतिक व आर्थिक नियोजनाचे व पुनर्विनियोजनाच्या अधिकार प्रदानाबाबत.”

महाराष्ट्र शासन  
जलसंपदा विभाग  
शासन निर्णय क्रमांक पीएलएन २०१७/(३०/२०१७)/निवस-१  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक : ११ एप्रिल, २०१७

**वाचा :** नियोजन विभागाचा शासननिर्णय क्र. रानिदे-२००९/(प्र.क्र.६५/१४३३,  
दिनांक १६ सप्टेंबर, २००९

**प्रस्तावना :-**

मा.राज्यपाल महोदयांच्या निदेशांचे पालन होत असल्याबाबत खातरजमा करण्याच्या दृष्टीने पाटबंधारे विकास क्षेत्रांतर्गत उपलब्ध होणाऱ्या नियतव्ययाचे निदेशानुसार वाटप, वितरण व खर्च यांच्या संनियंत्रणासाठी प्रभावी व्यवस्था निर्माण करण्याबाबत व यानुषंगाने प्रधान सचिव, नियोजन विभाग, प्रधान सचिव, वित्त विभाग व प्रधान सचिव, जलसंपदा विभाग यांची त्रिसदस्यीय समिती नेमुन उपलब्ध स्रोतांचा अधिकतम वापर होण्याच्या दृष्टीने पुर्णत्वाच्या टप्प्यावरील प्रकल्पांना प्राधान्य देण्याची सुनिश्चिती देखील करण्यात यावी, या आशयाचे निदेश मा.राज्यपाल महोदयांनी दिले होते. यानुषंगाने नियोजन विभागामार्फत संदर्भित शासननिर्णयान्वये प्रधान सचिव (नियोजन) यांचे अध्यक्षतेखाली वरीलप्रमाणे त्रिसदस्यीय समिती गठीत करण्यात येऊन त्यानुसार प्रकल्पांचे वार्षिक नियोजन, पुनर्विनियोजन आदि बाबी सदर समितीमार्फत अंतिम करण्यात येत होत्या.

सदर कार्यपद्धतीमध्ये बदल करण्यासंदर्भात मा.राज्यपाल महोदयांना सादर करण्यात आलेल्या प्रस्तावाच्या अनुषंगाने मा.राज्यपाल महोदयांनी “वित्तीय वर्ष सन २०१७-१८ च्या वित्तीय विवरणपत्रातील प्रदेशनिहाय संवितरणाकरिता विदर्भ, मराठवाडा आणि उर्वरित महाराष्ट्र यासाठी विकास मंडळे आदेश, २०११ मधील नियम ७ अन्वये ” प्रस्तुत निदेशातील खंड १५ अन्वये पुढीलप्रमाणे सुचित करण्यात आले आहे.

“ मा.राज्यपाल यांनी अप्पर मुख्य सचिव(नियोजन), अप्पर मुख्य सचिव(वित्त) व प्रधान सचिव (जलसंपदा) यांची समिती प्रकल्पनिहाय नियतवाटप अंतिम करील असे कळविले होते. शासनाने दि.०४ मार्च, २०१७ च्या पत्रान्वये प्रकल्पांना अग्रक्रम, भौतिक/आर्थिक नियोजन आणि अर्थसंकल्पीय तरतुदींच्या पुनर्विनियोजनाचे अधिकार प्रधान सचिव(जलसंपदा) यांना प्रदान करण्याबाबत राज्यपाल यांना विनंती केली आहे. राज्यपाल यांनी प्रस्तावास मान्यता दिली आहे. तथापि, राज्यपाल यांनी असे निदेशीत केले आहे की, प्रकल्पनिहाय निधीचे वाटप करताना यासाठी

स्पष्ट निकष असावेत ज्यामध्ये पुर्णत्वाच्या मार्गावर असलेल्या प्रकल्पांना अग्रक्रम देता येईल. तसेच भूसंपादन, पुनर्वसन, नक्त प्रत्याक्षी मुल्य आणि इतर मान्यता यासाठी अग्रक्रम देता येईल. कोणताही निधी एका प्रदेशातून दुसऱ्या प्रदेशाकडे तसेच अनुशेष असलेल्या जिल्ह्यातून बिगर अनुशेष जिल्ह्याकडे वळविता येणार नाही. राज्यपाल यांनी असेही निदेश दिले आहेत की, जर निधीचे पुनर्विनियोजन करावे लागल्यास, त्याची सविस्तर कारणे नमुद करावीत.”

मा.राज्यपाल महोदयांचे उपरोक्त निदेश विचारात घेऊन शासनाने आता पुढीलप्रमाणे आदेश निर्गमित करित आहे.

### शासन निर्णय :-

१. जलसंपदा विभागातील प्रकल्पांना अग्रक्रम, भौतिक/आर्थिक नियोजन आणि अर्थसंकल्पीय तरतुदींच्या पुनर्विनियोजनाचे अधिकार प्रधान सचिव(जलसंपदा) यांना राहतील.
२. या अनुषंगाने कार्यवाही करण्यासाठी खालीलप्रमाणे समिती गठीत करण्यात येत आहे:-

१) प्रधान सचिव(जलसंपदा)	:-	अध्यक्ष
२) सचिव (प्रकल्प, समन्वय)	:-	सदस्य
३) कार्यकारी संचालक, संबंधित महामंडळ:-	:-	निमंत्रित सदस्य
४) मुख्य अभियंता (जसं) व सहसचिव	:-	सदस्य
५) आंतरवित्त सल्लागार व उपसचिव	:-	सदस्य
६) उपसचिव(निवसं)	:-	सदस्य सचिव

तथापि पुनर्विनियोजनाचे प्रस्तावाबाबत आंतरवित्त सल्लागार व उपसचिव यांचेमार्फत कार्यवाही करण्यात येईल.

३. उपरोक्त समितीने खालील मार्गदर्शक सूचनांनुसार कार्यवाही करणे आवश्यक राहिल :-

- (१) प्रकल्पनिहाय निधीचे वाटप करताना पुर्णत्वाच्या मार्गावर असलेल्या प्रकल्पांना अग्रक्रम देणे.
- (२) भूसंपादन, पुनर्वसन, नक्त प्रत्याक्षी मुल्य आणि इतर मान्यता यासाठी अग्रक्रम देणे.
- (३) कोणताही निधी एका प्रदेशाकडून दुसऱ्या प्रदेशाकडे तसेच अनुशेष जिल्ह्याकडून बिगर अनुशेष जिल्ह्याकडे वळविता येणार नाही.
- (४) निधीचे पुनर्विनियोजन करावे लागल्यास त्याची सविस्तर कारणे नमुद करावीत.

(५) तीनही विभागातील त्रैमासिक खर्चाचा आढावा घेणे. महामंडळ निहाय खर्चाचा समतोल मा.राज्यपाल महोदयांच्या सुत्रानुसार राहील यासाठी आवश्यक उपाय योजना करणे.

(६) मा. राज्यपालांच्या निदेशातील सन २००९-१० च्या परि. ३० मध्ये नमूद केल्यानुसार विदर्भातील गोदावरी खोऱ्यामधील नवीन प्रकल्पांच्या संदर्भात निर्माण करावयाच्या Projects on Shelf मध्ये कोणते प्रकल्प समाविष्ट करावयाचे याबाबत निकष, संख्या व टप्पे ठरविणे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०४१११६३५०९६७२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.संजय बेलसरे)  
शासनाचे उपसचिव

प्रत:

१. मा. राज्यपाल यांचे सचिव, राजभवन, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. सर्व मा. मंत्री यांचे खाजगी सचिव, मंत्रालय, मुंबई.
४. सर्व मा. राज्यमंत्री यांचे खाजगी सचिव, मंत्रालय, मुंबई.
५. मा.मुख्य सचिव यांचे स्वीय सहाय्यक, मंत्रालय, मुंबई.
६. स्वीय सहाय्यक, अप्पर मुख्य सचिव (नियोजन), नियोजन विभाग, मंत्रालय मुंबई.
७. स्वीय सहाय्यक, अप्पर मुख्य सचिव (वित्त), वित्त विभाग, मंत्रालय मुंबई.
८. स्वीय सहाय्यक, प्रधान सचिव (जलसंपदा), जलसंपदा विभाग, मंत्रालय मुंबई.
९. स्वीय सहाय्यक, सचिव (प्रकल्प समन्वय), जलसंपदा विभाग, मंत्रालय मुंबई.
- १०.स्वीय सहाय्यक, मु.अ.(जसं) व सहसचिव, जलसंपदा विभाग, मंत्रालय मुंबई.
- ११.स्वीय सहाय्यक, आं.वि.स.व उ.स., जलसंपदा विभाग, मंत्रालय मुंबई.
- १२.स्वीय सहाय्यक,उपसचिव (निवसं), जलसंपदा विभाग, मंत्रालय मुंबई.
- १३.वित्त विभाग (व्यय-१२/अर्थ-१०/अर्थोपाय/अर्थबळ/ऋण व हमी/साऊ), मंत्रालय, मुंबई.
- १४.कार्यासन- अर्थ-१/अर्थ-२/लेखा, जलसंपदा विभाग, मंत्रालय, मुंबई.
- १५.निवसं-१ कार्यासन संग्रहार्थ.